

## महाराष्ट्र शासन

क्र:- अरजा -२०२४ / प्र.क्र.२९/रोआ-०१

सार्वजनिक बांधकाम विभाग,  
मादाम कामा मार्ग,  
हुतात्मा राजगुरु चौक, मंत्रालय,  
मुंबई - ४०० ०३२.  
दिनांक :- ०९ मे, २०२५.

विषय- श्री.सुरेश किसन घोगरे, चौकीदार यांना “ पक्षाघात ” या आजाराच्या  
अनुषंगाने रजा मंजूर करणेबाबत.

### ज्ञापन -

अधीक्षक अभियंता, दक्षता व गुणनियंत्रण मंडळ, पुणे येथे कार्यरत असलेले श्री.सुरेश किसन घोगरे, चौकीदार (नियमित आस्थापना) यांना “ पक्षाघात ” आजार झाल्यामुळे दिनांक ०१/०१/२०२१ ते ०८/०६/२०२३ (एकूण ८८९ दिवस) पर्यंतची विनावेतन असाधारण रजा मंजूर करणेबाबतचा दि.२६/०६/२०२४ प्रस्ताव व दि.१०/०१/२०२५ रोजीच्या पत्रान्वये शासन मान्यतेसाठी सादर केला आहे. तसेच सदर पत्रात श्री.सुरेश घोगरे, यांना वेतनवाढ देण्यासंदर्भात शासनाकडून मार्गदर्शन मिळणेबाबतची विनंती केली आहे.

२. महाराष्ट्र नागरी सेवा (रजा) नियम, १९८१ मधील नियम क्र.७९ नुसार, परिशिष्ट - तीन मधील नियम ३ मधील तरतूदी आणि वित्त विभाग, शासन निर्णय, दिनांक २३/०८/२००५ मधील प्राधिकारानुसार महाराष्ट्र नागरी सेवा (रजा) नियम, १९८१ मधील ६६ (२) खालील टिप शिथिल करुन निवृत्तीपूर्व असाधारण रजांची (पाच वर्षांपर्यंत) प्रकरणे मंजूर करण्याचा अधिकार मंत्रालयीन विभागांना प्रदान करण्यात आले आहेत. प्राप्त प्रस्तावानुसार श्री.सुरेश घोगरे यांनी पक्षाघात आजाराच्या अनुषंगाने उपभोगलेल्या एकूण रजेचा कालावधी हा ५ वर्षापेक्षा कमी म्हणजेच ४ वर्ष, ८ महिने, २ दिवस इतका होत आहे.

३. वित्त विभाग, शासन निर्णय दिनांक २३/०८/२००५ मधील प्राधिकारास अनुसरुन प्रशासकिय विभागास प्राप्त अधिकारानुसार श्री.सुरेश किसन घोगरे, चौकीदार यांची “ पक्षाघात ” या आजाराच्या कारणास्तव दिनांक ०९/०९/२०१८ ते ०८/०६/२०२३ या कालावधीतील एकूण ४ वर्ष, ८ महिने, २ दिवस इतक्या कालावधीची खालील तक्त्यात नमूद केल्यानुसार रजा मंजूर करण्यास या ज्ञापनाद्वारे शासन मान्यता देण्यात येत आहे. याबाबतची स्पष्ट नोंद श्री.सुरेश किसन घोगरे, चौकीदार यांच्या मूळ सेवापुस्तकामध्ये घेण्यात यावी, असेही आदेशित करण्यात येत आहे.

श्री.सुरेश किसन घोगरे, चौकीदार यांच्या रजाखाती विहित दिनांकास शिल्लक असलेल्या रजा अधीक्षक अभियंता, दक्षता व गुणनियंत्रण मंडळ, पुणे यांनी प्रमाणित केलेली आहे. तसेच “ पक्षाघात ” आजार हा ससून सर्वोपचार रुग्णालय, पुणे यांनी प्रमाणित केलेला आहे.

-- तक्ता --

अ.क्र	कालावधी	रजेचा प्रकार	कारण	एकूण रजा वर्ष, महिने आणि दिवस
१	दि.०९/०९/२०१८ ते ३१/१२/२०१८ = ११४ दिवस दुप्पट खर्ची घालुन २२८ दिवस	अर्धवेतनी रजा	वैद्यकीय कारणास्तव	० वर्ष ३ महिने २२ दिवस
२	दि.०१/०१/२०१९ ते ३०/०६/२०१९ = १८१ दिवस	अर्जित रजा	वैद्यकीय कारणास्तव	० वर्ष ५ महिने २९ दिवस

३	दि.०१/०७/२०१९ ते २६/११/२०१९ = १४९ दिवस	अर्धवेतनी रजा	वैदयकीय कारणास्तव	० वर्ष ४ महिने २५ दिवस
४	दि. २७/११/२०१९ ते ३१/१२/२०१९ = ३५ दिवस दुप्पट खर्ची घालून ७० दिवस	अर्धवेतनी रजा	वैदयकीय कारणास्तव	० वर्ष ० महिने ३५ दिवस
५	दि. ०१/०१/२०२० ते ३१/१२/२०२० = एक वर्ष	विशेष रजा	वैदयकीय कारणास्तव	१ वर्ष ० महिने ० दिवस
६	दि.०१/०१/२०२१ ते ०८/०६/२०२३ = ८८९ दिवस	असाधारण रजा (विनावेतन रजा)	वैदयकीय कारणास्तव	२ वर्ष ५ महिने ७ दिवस
लिप वर्षनुसार मोजणी करण्यात आलेला रजेचा एकूण कालावधी				४ वर्ष ८ महिने २ दिवस

४. तसेच महाराष्ट्र नागरी सेवा (रजा) नियम, १९८१ मधील नियम क्र.७९, परिशिष्ट - तीन मधील नियम (९)(ए) अनुसार स्थायी शासकिय कर्मचा-यांने पक्षघात कारणावरून घेतलेली रजा वेतनवाढीसाठी हिशेबात धरली जाईल. मात्र तो कामावर गैरहजर असल्याच्या तारखेपासून सुरु होणा-या तीन वर्षांच्या कालावधीत त्यांची जेवढी असाधारण रजा होईल तेवढीच रजा महाराष्ट्र नागरी सेवा (वेतन) नियम, १९८१ मधील नियम क्र.३९ अन्वये वेतनवाढीसाठी हिशेबात धरली जाईल, अशी तरतूद करण्यात आली आहे. त्यानुसार श्री.घोगरे यांच्या वेतनवाढीसंदर्भात कार्यालय प्रमुख हे निर्णय घेण्यास सक्षम आहेत.

५. सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) संकेत स्थळावर उपलब्ध करण्यात आले असून त्याचा संगणक संकेतांक क्र. २०२५०५०९१५३३५३०३००१८ असा आहे. हे शासन ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ.शि. निंबाळकर)

कार्यासन अधिकारी, महाराष्ट्र शासन

प्रति :- अधीक्षक अभियंता, दक्षता व गुणनियंत्रण मंडळ, पुणे

अर्सनल फ्लॅट स्टोअर कंपाऊंड, हॉटेल सागर प्लाझा समोर, पुणे-४११००१

प्रत : १) महालेखापाल, महाराष्ट्र-१ (लेखा व अनुज्ञेयता) मुंबई.

२) महालेखापाल, महाराष्ट्र-१ (लेखापरीक्षा) मुंबई.

३) जिल्हा कोषागार अधिकारी, पुणे, जि. पुणे

४) श्री.सुरेश किसन घोगरे, चौकीदार, अधीक्षक अभियंता, दक्षता व गुणनियंत्रण मंडळ यांचे कार्यालय, पुणे (कार्यालयमार्फत)

५) रोजंदारी आस्थापना-१ कार्यासन संग्रहार्थ